
Shri Shivasahasranamastotra from Vayupurana Adhyaya 30

శ్రీశివసహస్రనామస్తోత్రం వాయుపురాణే అధ్యాయ ౩౦

Document Information



Text title : shivasahasranAmastotra vAyupurANe adhyAya 30

File name : shivasahasranAmastotravAyupurANa.itx

Category : sahasranAma, shiva, stotra

Location : doc_shiva

Transliterated by : Independently by Sivakumar Thyagarajan shivakumar24 at gmail.com

Proofread by : NA

Description-comments : Available at <http://sa.wikisource.org> Vayupurana

Latest update : March 3, 2014

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 14, 2022

sanskritdocuments.org

శ్రీశివసహస్రనామస్తోత్రం వాయుపురాణే అధ్యాయ 30



॥ దక్ష ఉవాచ ॥

ఓం నమస్తే దేవదేవేశ దేవారిబలనూదన ।

దేవేన్ద్ర హ్యమరశ్రేష్ఠ దేవదానవపూజిత ॥ 30.౧౮౦॥

సహస్రాక్ష విరూపాక్ష త్ర్యక్ష యక్షాధిపస్త్రియ ।

సర్వతః పాణిపాదస్త్వం సర్వతోఽక్షిశిరోముఖః ।

సర్వతః శ్రుతిమాన్ లోకే సర్వానావృత్య తిష్ఠసి ॥ 30.౧౮౧॥

శక్కుకర్ణ మహాకర్ణ కుమ్భకర్ణార్ణవాలయ ।

గజేన్ద్రకర్ణ గోకర్ణ పాణికర్ణ నమోఽస్తు తే ॥ 30.౧౮౨॥

శతోదర శతావర్త శతజిహ్వ శతానన ।

గాయన్తి త్వాం గాయత్రిణో హ్యర్చయన్తి తథార్చునః ॥ 30.౧౮౩॥

దేవదానవగోప్తా చ బ్రహ్మ చ త్వం శతక్రతుః ।

మూర్తీశస్త్వం మహామూర్తే సముద్రామ్బు ధరాయ చ ॥ 30.౧౮౪॥

సర్వా హ్యస్మిన్ దేవతాస్తే గావో గోష్ఠ ఇవాసతే ।

శరీరన్తే ప్రపశ్యామి సోమమగ్నిం జలేశ్వరమ్ ॥ 30.౧౮౫॥

ఆదిత్యమథ విష్ణుఞ్చ బ్రహ్మోణం సబృహస్పతిమ్ ।

క్రీయా కార్య్యం కారణఞ్చ కర్తా కరణమేవ చ ॥ 30.౧౮౬॥

అసచ్ఛ సదసచ్ఛైవ తథైవ ప్రభవావ్యయమ్ ।

నమో భవాయ శర్వాయ రుద్రాయ వరదాయ చ ॥ 30.౧౮౭॥

పశూనాం పతయే వైవ నమస్త్యన్ధకఘాతినే ।

త్రిజటాయ త్రిశీర్షాయ త్రిశూలవరధారిణే ॥ 30.౧౮౮॥

త్ర్యమ్బకాయ త్రినేత్రాయ త్రిపురఘ్నాయ వై నమః ।

నమశ్చణ్డాయ ముణ్డాయ ప్రచణ్డాయ ధరాయ చ ॥ 30.౧౮౯॥

దణ్డి మాసక్తకర్ణాయ దణ్డిముణ్డాయ వై నమః ।

నమోఽర్థదణ్డకేశాయ నిష్కాయ వికృతాయ చ || 30.౧౯౦||
 విలోహితాయ ధూమ్రాయ నీలగ్రీవాయ తే నమః |
 నమస్త్యప్తిరూపాయ శివాయ చ నమోఽస్తు తే || 30.౧౯౧||
 సూర్యాయ సూర్యపతయే సూర్యధ్వజపతాకినే |
 నమః ప్రమథనాథాయ వృషస్కన్ధాయ ధన్వినే || 30.౧౯౨||
 నమో హిరణ్యగర్భాయ హిరణ్యకవచాయ చ |
 హిరణ్యకృతమాడాయ హిరణ్యపతయే నమః || 30.౧౯3||
 సత్రఘాతాయ దణ్డాయ వర్ణపానపుటాయ చ |
 నమః స్తుతాయ స్తుత్యాయ స్తూయమానాయ వై నమః || 30.౧౯౪||
 సర్వాయాభక్ష్యభక్ష్యాయ సర్వభూతాన్తరాత్మనే |
 నమో హోత్రాయ మన్త్రాయ శుక్లధ్వజపతాకినే || 30.౧౯౫||
 నమో నమాయ నమ్యాయ నమః కిలికిలాయ చ |
 నమస్తే శయమానాయ శయితాయోత్థితాయ చ || 30.౧౯౬||
 స్థితాయ చలమానాయ ముద్రాయ కుటిలాయ చ |
 నమో నర్తనశీలాయ ముఖవాదిత్రకారిణే || 30.౧౯౭||
 నాట్యోపహారలుభాయ గీతవాద్యరతాయ చ |
 నమో జ్యేష్ఠాయ శ్రేష్ఠాయ బలప్రమథనాయ చ || 30.౧౯౮||
 కలనాయ చ కల్పాయ క్షయామోపక్షయాయ చ |
 భీమదున్ధుభిహాసాయ భీమసేనప్రియాయ చ || 30.౧౯౯||
 ఉగ్రాయ చ నమో నిత్యం నమస్తే దశబాహవే |
 నమః కపాలహస్తాయ చితాభస్మప్రియాయ చ || 30.౨౦౦||
 విభీషణాయ భీష్మాయ భీష్మవ్రతధరాయ చ |
 నమో వికృతపక్షాయ ఖడ్గజహ్వగ్రదంష్ట్రిణే || 30.౨౦౧||
 పక్వామమాంసలుభాయ తుమ్పవీణాప్రియాయ చ |
 నమో వృషాయ వృష్యాయ వృష్ణయే వృషణాయ చ || 30.౨౦౨||
 కటక్కుటాయ చణ్డాయ నమః సావయవాయ చ |
 నమస్తే వరకృష్ణాయ వరాయ వరదాయ చ || 30.౨౦3||

వరగన్ధమాల్క్యవస్త్రాయ వరాతివరయే నమః ।
 నమో వర్షాయ వాతాయ ఛాయాయై ఆతపాయ చ ॥ 30.౨౦౪॥
 నమో రక్తవిరక్తాయ శోభనాయాక్షమాలినే ।
 సమ్భిన్నాయ విభిన్నాయ వివిక్తవికటాయ చ ॥ 30.౨౦౫॥
 అఘోరరూపరూపాయ ఘోరఘోరతరాయ చ ।
 నమః శివాయ శాన్తాయ నమః శాన్తతరాయ చ ॥ 30.౨౦౬॥
 ఏకపాద్భువనత్రాయ ఏకశీర్షన్నమోఽస్తు తే ।
 నమో వృద్ధాయ లుభాయ సంవిభాగప్రియాయ చ ॥ 30.౨౦౭॥
 పంచమాలార్చితాక్లయ నమః పాశుపతాయ చ ।
 నమశ్చణ్డాయ ఘణ్డాయ ఘణ్డయా జగ్ధరస్థిణే ॥ 30.౨౦౮॥
 సహస్రశతఘణ్డాయ ఘణ్డమాలాప్రియాయ చ ।
 ప్రాణదణ్డాయ త్యాగాయ నమో హిలిహిలాయ చ ॥ 30.౨౦౯॥
 హూంహూఙ్కారాయ పారాయ హూంహూఙ్కారప్రియాయ చ ।
 నమశ్చ శమభవే నిత్యం గిరి వృక్షకలాయ చ ॥ 30.౨౧౦॥
 గర్భమాంసశృగాలాయ తారకాయ తరాయ చ ।
 నమో యజ్ఞాధిపతయే ద్రుతాయోపద్రుతాయ చ ॥ 30.౨౧౧॥
 యజ్ఞవాహాయ దానాయ తప్యాయ తపనాయ చ ।
 నమస్తటాయ భవ్యాయ తడితాం పతయే నమః ॥ 30.౨౧౨॥
 అన్నదాయాన్నపతయే నమోఽస్త్యన్నభవాయ చ ।
 నమః సహస్రశీర్షే చ సహస్రచరణాయ చ ॥ 30.౨౧౩॥
 సహస్రోద్యతశూలాయ సహస్రనయనాయ చ ।
 నమోఽస్తు బాలరూపాయ బాలరూపధరాయ చ ॥ 30.౨౧౪॥
 బాలనాజ్ఞైవ గోప్త్రే చ బాలక్రీడనకాయ చ ।
 నమః శుద్ధాయ బుద్ధాయ క్షోభణాయాక్షతాయ చ ॥ 30.౨౧౫॥
 తరణ్గాఙ్కీతకేశాయ ముక్తకేశాయ వై నమః ।
 నమః షట్కర్మనిష్ఠాయ త్రికర్మనిరతాయ చ ॥ 30.౨౧౬॥
 వర్ణాశ్రమాణాం విధివత్ పృథక్కర్మప్రవర్తినే ।
 నమో ఘోషాయ ఘోష్యాయ నమః కలకలాయ చ ॥ 30.౨౧౭॥

శ్వేతపింగలనేత్రాయ కృష్ణరక్తక్షణాయ చ ।
 ధర్మార్థ కామమోక్షాయ క్రథాయ కథనాయ చ ॥ 30.౨౧౮॥
 సాక్ష్యాయ సాక్ష్యముఖ్యాయ యోగాధిపతయే నమః ।
 నమో రథ్యవిరథ్యాయ చతుష్పథరతాయ చ ॥ 30.౨౧౯॥
 కృష్ణా జినోత్తరీయాయ వ్యాలయజ్ఞోపవీతినే ।
 ఈశానవజ్రసంహాయ హరికేశ నమోఽస్తు తే ।
 అవివేకైకనాథాయ వ్యక్తావ్యక్త నమోఽస్తు తే ॥ 30.౨౨౦॥
 కామ కామద కామధ్ను ధృష్టోద్భృష్టనిషూదన ।
 సర్వ సర్వద సర్వజ్ఞ సన్ధ్యారాగ నమోఽస్తు తే ॥ 30.౨౨౧॥
 మహాబాల మహాబాహో మహాసత్త్వ మహాద్యుతే ।
 మహామేఘవర్షక్ష మహాకాల నమోఽస్తు తే ॥ 30.౨౨౨॥
 స్థూలజీర్ణాఙ్గజటినే వల్కలాజినధారిణే ।
 దీప్తసూర్యాగ్నిజటినే వల్కలాజినవాససే ।
 సహస్రసూర్యప్రతిమ తపోనిత్య నమోఽస్తు తే ॥ 30.౨౨౩॥
 ఉన్మాదనశతావర్త గజ్ఞాతోయార్ధమూర్ధజ ।
 చన్ద్రావర్త యుగావర్త మేఘావర్త నమోఽస్తు తే ॥ 30.౨౨౪॥
 త్వమన్నమన్నకర్తా చ అన్నదశ్చ త్వమేవ హి ।
 అన్నస్రష్టా చ పక్తా చ పక్వభుక్తపచే నమః ॥ 30.౨౨౫॥
 జరాయుజోఽఙ్గజత్సైవ స్వేదజోద్భిజ్జ ఏవ చ ।
 త్వమేవ దేవదేవశో భూతగ్రామశ్చతుర్విధః ॥ 30.౨౨౬ ।
 చరాచరస్య బ్రహ్మ త్వం ప్రతిహర్తా త్వమేవ చ ।
 త్వమేవ బ్రహ్మవిదుషామపి బ్రహ్మవిదాం వరః ॥ 30.౨౨౭॥
 సత్త్వస్య పరమా యోనిరబ్వాయుజ్యోతిషాం నిధిః ।
 ఋక్సామాని తథోఙ్కారమాహుస్తాస్త్వాం బ్రహ్మవాదినః ॥ 30.౨౨౮॥
 హవిర్హావీ హవో హవీ హువాం వాచాహుతిః సదా ।
 గాయన్తి త్వాం సురశ్రేష్ఠ సామగా బ్రహ్మవాదినః ॥ 30.౨౨౯॥
 యజుర్మయో ఋజ్యుయశ్చ సామాధర్వమయస్తథా ।

పఠ్యనే బ్రహ్మవిద్భిస్త్యం కల్పేపనిషదాం గణైః ॥ 30.౨3౦॥

బ్రాహ్మణాః క్షత్రియా వైశ్యాః శూద్రా వర్ణావరాశ్చ యే ।

త్వామేవ మేఘసంఘాశ్చ విశ్వస్త నితగర్జితమ్ ॥ 30.౨3౧॥

సంవత్సరస్త్యమృతవో మాసా మాసార్ధమేవ చ ।

కలా కాష్ఠా నిమేషాశ్చ నక్షత్రాణి యుగా గ్రహాః ॥ 30.౨3౨॥

వృషాణాం కకుదం త్వం హి గిరీణాం శిఖరాణి చ ।

సింహో మృగాణాం పతతాం తార్క్ష్యోఽనస్తశ్చ భోగినామ్ ॥ 30.౨33॥

క్షీరోదో హ్యుదధీనాశ్చ యన్త్రాణాం ధనురేవ చ ।

వజ్రమ్బుహరణానాశ్చ వ్రతానాం సత్యమేవ చ ॥ 30.౨3౪॥

ఇచ్ఛా ద్వేషశ్చ రాగశ్చ మోహాః ఙ్ఞామో దమః శమః ।

వ్యవసాయో ధృతిర్లోభః కామక్రోధౌ జయాజయౌ ॥ 30.౨3౫॥

త్వం గదీ త్వం శరీ చాపి ఖట్వాక్షీ ర్భుర్ధరీ తథా ।

చేత్తా భేత్తా ప్రహర్తా చ త్వం నేతాప్యస్తకో మతః ॥ 30.౨3౬॥

దశలక్షణసంయుక్తో ధర్మోఽర్థః కామ ఏవ చ ।

ఇన్ద్రః సముద్రాః సరితః పల్వలాని సరాసి చ ॥ 30.౨3౭॥

లతావల్లి తృణౌషధ్యః పశవో మృగపక్షిణః ।

ద్రవ్యకర్మగుణారమ్భః కాలపుష్పఫలప్రదః ॥ 30.౨3౮॥

ఆదిశ్చస్తశ్చ మధ్యశ్చ గాయత్ర్యోఙ్కార ఏవ చ ।

హరితో లోహితః కృష్ణో నీలః పితస్తథారుణః ॥ 30.౨3౯॥

కద్రుశ్చ కపిలశ్చైవ కపోతో మేచకస్తథా ।

సువర్ణరేతా విఖ్యాతః సువర్ణశ్చాప్యతో మతః ॥ 30.౨౪౦॥

సువర్ణనామా చ తథా సువర్ణప్రియ ఏవ చ ।

త్వమిన్ద్రోఽథ యమశ్చైవ వరుణో ధనదోఽనలః ॥ 30.౨౪౧॥

ఉత్పల్లశ్చిత్రభానుశ్చ స్వర్భానుర్భానురేవ చ ।

హోత్రం హోతా చ హోమస్త్యం హుతశ్చ ప్రహుతం ప్రభుః ॥ 30.౨౪౨॥

సుపర్ణశ్చ తథా బ్రహ్మ యజషాం శతరుద్రియమ్ ।

పవిత్రాణాం పవిత్రం చ మఙ్గలానాశ్చ మఙ్గలమ్ ॥ 30.౨౪3॥

గిరిః స్తోకస్తథా వృక్షో జీవః పుద్గల ఏవ చ |
 సత్త్వం తస్యఞ్చ రజస్తస్యఞ్చ తమశ్చ ప్రజనం తథా || 30.౨౪౪||
 ప్రాణోఽపానః సమానశ్చ ఉదానో వ్యాన ఏవ చ |
 ఉన్మేషక్షైవ మేషశ్చ తథా జృమ్భితమేవ చ || 30.౨౪౫||
 లోహితాఙ్గో గదీ దంష్ఠ్రి మహావక్త్రో మహోదరః |
 శుచిరోమా హరిచ్ఛ్రురూర్ధ్వకేశస్త్రీతోచనః || 30.౨౪౬||
 గీతవాదిత్రనృత్యాఙ్గో గీతవాదనకప్రియః |
 మత్స్యో జలీ జలో జల్యో జవః కాలః కలీ కలః || 30.౨౪౭||
 వికాలశ్చ సుకాలశ్చ దుష్కాలః కలనాశనః |
 మృత్యుశ్చైవ ఙ్గయోఽన్తశ్చ ఙ్గమాపాయకరో హరః || 30.౨౪౮||
 సంవర్తకోఽన్తకశ్చైవ సంవర్తకబలాహకౌ |
 ఘటో ఘటీకో ఘణ్ణీకో చూడాలోలబలో బలమ్ || 30.౨౪౯||
 బ్రహ్మకాలోఽగ్నివక్త్రశ్చ దణ్ణీ ముణ్ణీ చ దణ్ణధృక్ |
 చతుర్యుగశ్చతుర్వేదశ్చతుర్హోత్రశ్చతుష్పథః || 30.౨౫౦||
 చతురా శ్రమవేత్తా చ చాతుర్వర్ణ్యకరశ్చ హ |
 క్షరాక్షరప్రియో ధూర్తోఽగణ్యోఽగణ్యగణాధిపః || 30.౨౫౧||
 రుద్రాక్షమాల్యామృగధరో గిరికో గిరికప్రియః |
 శిల్పిశః శిల్పినాం శ్రేష్ఠః సర్వశిల్పప్రవర్తకః || 30.౨౫౨||
 భగనేత్రాన్తకశ్చన్ద్రః పూష్ణో దన్తవినాశనః |
 గూఢావర్తశ్చ గూఢశ్చ గూఢప్రతినిషేవితా || 30.౨౫౩||
 తరణస్తారకశ్చైవ సర్వభూతసుతారణః |
 ధాతా విధాతా సత్వానాం నిధాతా ధారణో ధరః || 30.౨౫౪||
 తపో బ్రహ్మ చ సత్యఞ్చ బ్రహ్మచర్యమథార్ణవమ్ |
 భూతాత్మా భూతకృద్భూతో భూతభవ్యభవోద్భవః || 30.౨౫౫||
 భూర్భువఃస్వరితశ్చైవ తథోత్పత్తిర్మహేశ్వరః |
 ఈశానో వీక్షణః శాన్తో దుర్దాన్తో దన్తనాశనః || 30.౨౫౬||
 బ్రహ్మవర్త సురావర్త కామావర్త నమోఽన్తు తే |
 కామబిమ్బనిహర్తా చ కర్ణికారరజఃప్రియః || 30.౨౫౭||

ముఖచన్ద్రో భీమముఖః సుముఖో దుర్ముఖో ముఖః |
చతుర్ముఖో బహుముఖో రణే హ్యభిముఖః సదా || 30.౨౫౮||
హిరణ్యగర్భః శకునిర్మహోదధిః పరో విరాట్ |
అధర్మహా మహాదణ్డో దణ్డధారీ రణప్రియః || 30.౨౫౯||
గోతమో గోప్రతారశ్చ గోవృషేశ్వరవాహనః |
ధర్మకృద్ధర్మస్రష్టా చ ధర్మో ధర్మవిదుత్తమః || 30.౨౬౦||
త్రైలోక్యగోప్తా గోవిన్దో మానదో మాన ఏవ చ |
తిష్ఠన్ స్థిరశ్చ స్థాణుశ్చ నిష్కమ్పః కమ్ప ఏవ చ || 30.౨౬౧||
దుర్వారణో దుర్విషదో దుఃసహో దురతిక్రమః |
దుర్ధరో దుష్పుకమ్పశ్చ దుర్విదో దుర్జయో జయః || 30.౨౬౨||
శశః శశాఙ్కః శమనః శీతోష్ఠం దుర్జరాఽథ తృట్ |
ఆధయో వ్యాధయశ్చైవ వ్యాధిహో వ్యాధిగశ్చ హ || 30.౨౬౩||
సహ్యో యజ్ఞో మృగా వ్యాధా వ్యాధీనామాకరోఽకరః |
శిఖణ్డీ పుణ్డరీకాక్షః పుణ్డరీకావలోకనః || 30.౨౬౪||
దణ్డధరః సదణ్డశ్చ దణ్డముణ్డవిభూషితః |
విషపోఽమృతపశ్చైవ సురాపః క్షీరసోమపః || 30.౨౬౫||
మధుపశ్చాఙ్గపశ్చైవ సర్వపశ్చ మహాబలః |
వృషాశ్వవాహ్యో వృషభస్తథా వృషభలోచనః || 30.౨౬౬||
వృషభశ్చైవ విఖ్యాతో లోకానాం లోకసత్కృతః |
చన్ద్రాదిత్యో చక్షుషీ తే హృదయఙ్చ పితామహాః |
ఆగ్నిరాపస్తథా దేవో ధర్మకర్మప్రసాధితః || 30.౨౬౭||
న బ్రహ్మ న చ గోవిన్దః పురాణఋషయో న చ |
మాహాత్మ్యం వేదితుం శక్తా యాథాతథ్యేన తే శివ || 30.౨౬౮||
యా మూర్తయః సుసూక్ష్మాస్తే న మహ్యం యాన్తి దర్శనమ్ |
తాభిర్మాం సతతం రక్ష పితా పుత్రమివౌరసమ్ || 30.౨౬౯||
రక్ష మాం రక్షణీయోఽహం తవానఘ నమోఽస్తు తే ||
భక్తానుకమ్పీ భగవాన్ భక్తశ్చాహం సదా త్వయి || 30.౨౭౦||

యః సహస్రాణ్యనేకాని పుంసామాహృత్య దుర్దశః ।
 తిష్ఠత్యేకః సముద్రాస్తే స మే గోప్తాస్తు నిత్యశః ॥ 30.౨౭౧॥
 యం వినిద్రా జితశ్వాసాః సత్త్వస్థాః సమదర్శినః ।
 జ్యోతిః పశ్యన్తి యుజ్జానాస్తస్మై యోగాత్మనే నమః ॥ 30.౨౭౨॥
 సమృక్ష్య సర్వ భూతాని యుగాస్తే సముపస్థితే ।
 యః శేతే జలమధ్యస్థస్తం ప్రపద్యేఽపుశాయినమ్ ॥ 30.౨౭౩॥
 ప్రవిశ్య వదనే రాహోర్యః సోమం గ్రసతే నిశి ।
 గ్రసత్యర్కఞ్చ స్వర్భానుర్భూత్వా సోమాగ్నిరేవ చ ॥ 30.౨౭౪॥
 యేఽఙ్గుష్ఠమాత్రాః పురుషా దేహస్థాః సర్వదేహినామ్ ।
 రక్షన్తు తే హి మాం నిత్యం నిత్యమాప్యాయయన్తు మామ్ ॥ 30.౨౭౫॥
 యే చాప్యత్పతితా గర్భాదధోభాగతాశ్చ యే ।
 తేషాం స్వాహాః స్వధాశ్చైవ ఆపువన్తు స్వదన్తు చ ॥ 30.౨౭౬॥
 యే న రోదన్తి దేహస్థాః ప్రాణినో రోదయన్తి చ ।
 హర్షయన్తి చ హృష్యన్తి నమస్తేభ్యోఽస్తు నిత్యశః ॥ 30.౨౭౭॥
 యే సముద్రే నదీదుర్గే పర్వతేషు గుహాసు చ ।
 వృక్షమూలేషు గోష్ఠేషు కాన్తారగహనేషు న ॥ 30.౨౭౮॥
 చతుష్పథేషు రథ్యాసు చత్వరేషు సభాసు చ ।
 చన్ద్రార్కయోర్మధ్యగతా యే చ చన్ద్రార్కరశ్మిషు ॥ 30.౨౭౯॥
 రసాతలగతా యే చ యే చ తస్మాత్పరఙ్గతాః ।
 నమస్తేభ్యో నమస్తేభ్యో నమస్తేభ్యశ్చ నిత్యశః ।
 సూక్ష్మాః స్థూలాః కృశా హ్రాస్వా నమస్తేభ్యస్తు నిత్యశః ॥ 30.౨౮౦॥
 సర్వస్త్యం సర్వగో దేవ సర్వభూతపతిర్భవాన్ ।
 సర్వభూతాన్తరాత్మా చ తేన త్వం న నిమన్త్రితః ॥ 30.౨౮౧॥
 త్వమేవ చేజ్యసే యస్మాద్యజ్ఞైర్వివిధదక్షిణైః ।
 త్వమేవ కర్తా సర్వస్య తేన త్వం న నిమన్త్రితః ॥ 30.౨౮౨॥
 అథ వా మాయయా దేవ మోహితః సూక్ష్మయా త్వయా ।


ఏతస్మాత్ కారణాద్వాపి తేన త్వం న నిమన్తితః ॥ 30.౨౮౩॥
 ప్రసీద మమ దేవేశ త్వమేవ శరణం మమ ।
 త్వం గతిస్త్వం ప్రతిష్ఠా చ న చాన్యాస్తి న మే గతిః ॥ 30.౨౮౪॥
 స్తుత్వైవం స మహాదేవం విరరామ ప్రజాపతిః ।
 భగవానపి సుప్రీతః పునర్దక్షమభాషత ॥ 30.౨౮౫॥
 పరితుష్టోఽస్మి తే దక్ష స్తవేనానేన సువ్రత ।
 బహునాత్ర కిముక్తేన మత్సమీపం గమిష్యసి ॥ 30.౨౮౬॥
 అధైనమబ్రవీద్వాక్యం త్రైలోక్యాధిపతిర్భవః ।
 కృత్యాస్వానకరం వాక్యం వాక్యజ్ఞో వాక్యమాహతమ్ ॥ 30.౨౮౭॥
 దక్ష దక్ష న కర్తవ్యో మన్యుర్విఘ్నమిమం ప్రతి ।
 అహం యజ్ఞహా న త్వన్యో దృశ్యతే తత్పురా త్వయా ॥ 30.౨౮౮॥
 భూయశ్చ తం వరమిమం మత్తో గృహ్ణీష్వ సువ్రత ।
 ప్రసన్నవదనో భూత్వా త్వమేకాగ్రమనాః శృణు ॥ 30.౨౮౯॥
 అశ్వమేధసహస్రస్య వాజపేయశతస్య చ ।
 ప్రజాపతే మత్పుసాదాత్ ఫలభాగీ భవిష్యసి ॥ 30.౨౯౦॥
 వేదాన్ షడఙ్గానుద్ధృత్య సాఙ్ఖ్యాన్యోగాంశ్చ కృతన్నశః ।
 తపశ్చ విపులం తప్త్యా దుశ్చరం దేవదానవైః ॥ 30.౨౯౧॥
 అర్థైర్దశార్థసంయుక్తైర్గూఢమప్రాజ్ఞనిర్మితమ్ ।
 వర్ణాశ్రమకృత్తైర్ధర్మైర్విపరీతం క్వచిత్సమమ్ ॥ 30.౨౯౨॥
 శ్రుత్యైర్దైరధ్యవసితం పశుపాశవిమోక్షణమ్ ।
 సర్వేషామాశ్రమాణాస్తు మయా పాశుపతం వ్రతమ్ ।
 ఉత్పాదితం శుభం దక్ష సర్వపాపవిమోక్షణమ్ ॥ 30.౨౯౩॥
 అస్య చీర్ణస్య యత్సమ్యక్ ఫలం భవతి పుష్కలమ్ ।
 తదస్తు తే మహాభాగ మానసస్త్యజ్యతాం జ్వరః ॥ 30.౨౯౪॥
 ఏవముక్త్వా మహాదేవః సపత్నీకః సహానుగః ।
 అదర్శనమనుప్రాప్తో దక్షస్యామితవిక్రమః ॥ 30.౨౯౫॥
 అవాప్య చ తదా భాగం యథోక్తం బ్రహ్మణా భవః ।


జ్వరఞ్చ సర్వధర్మజ్ఞో బహుధా వ్యభజత్తదా ।
 శాస్త్యర్థం సర్వభూతానాం శ్ంబుధ్వం తత్ర వై ద్విజాః ॥ 30.౨౯౬॥
 శీర్షాభితాపో నాగానాం పర్వతానాం శిలారుజః ।
 అపాన్తు నాలికాం విద్యాన్నిర్మోకముఖగేష్యపి ॥ 30.౨౯౭॥
 స్వారకః సారభేయాణామూషరః పృథివీతలే ।
 ఇభా నామపి ధర్మజ్ఞ దృష్టిప్రత్యవరోధనమ్ ॥ 30.౨౯౮॥
 రస్థోద్భూతం తథాశ్వానాం శిఖోద్భేదశ్చ బర్హిణామ్ ।
 నేత్రరోగః కోకిలానాం జ్వరః ప్రోక్తో మహాత్మభిః ॥ 30.౨౯౯॥
 అజానాం పితృభేదశ్చ సర్వేషామితి నః శ్రుతమ్ ।
 శుకానామపి సర్వేషాం హిమికా ప్రోచ్యతే జ్వరః ।
 శార్దూలేష్యపి వై విప్రాః శ్రమో జ్వర ఇహోచ్యతే ॥ 30.30౦॥
 మానుషేషు తు సర్వజ్ఞ జ్వరో నామైష కీర్తితః ।
 మరణే జన్మని తథా మధ్యే చ విశతే సదా ॥ 30.30౧॥
 ఏతన్మాహేశ్వరం తేజో జ్వరో నామ సుదారుణః ।
 సమస్యశ్చైవ మాన్యశ్చ సర్వప్రాణిభిరీశ్వరః ॥ 30.30౨॥
 ఇమాం జ్వరోత్పత్తిమదీనమానసః పఠేత్సదా యః సుసమాహితో నరః ।
 ఏముక్తరోగః స నరో ముదా యుతో లభేత కామాన్ స యథామనీషితాన్ ॥ 30.303॥
 దక్షప్రోక్తం స్తవఞ్చాపి కీర్తయేద్యః శ్ంబోతోతి వా ।
 నాశుభం ప్రాప్నుయాత్ కిఞ్చిద్ధీర్ఘ్ణాచ్యురవాప్నుయాత్ ॥ 30.30౪॥
 యథా సర్వేషు దేవేషు వరిష్ఠో యోగవాన్ హరః ।
 తథా స్తవో వరిష్ఠోఽయం స్తవానాం బ్రహ్మనిర్మితః ॥ 30.30౫॥
 యశోరాజ్యసుఖైశ్వర్యవిత్తాయుర్ధనకాఙ్గిభిః ।
 స్తోతవ్యో భక్తిమాస్థాయ విద్యాకామైశ్చ యత్నతః ॥ 30.30౬॥
 వ్యాధితో దుఃఖితో దీనశ్చైరత్రస్తో భయార్ద్రతః ।
 రాజకార్యనియుక్తో వా ముచ్యతే మహతో భయాత్ ॥ 30.30౭॥
 అనేన వైవ దేహేన గణానాం స గణాధిపః ।
 ఇహ లోకే సుఖం ప్రాప్య గణ ఏవోపపద్యతే ॥ 30.30౮॥
 న చ యజ్ఞాః పిశాచా వా న నాగా న వినాయకాః ।

కుర్యుర్విష్ణుం గృహే తస్య యత్ర సంస్తాయతే భవః || 30.30౯ ||
 శృణుయాద్వా ఇదం నారీ సుభక్త్యా బ్రహ్మచారిణీ |
 పితృభిర్భర్తృపక్షాభ్యాం పూజ్యా భవతి దేవవత్ || 30.3౧౦ ||
 శృణుయాద్వా ఇదం సర్వం కీర్తయేద్వాప్యభీక్షణః |
 తస్య సర్వాణి కార్యాణి సిద్ధిం గచ్ఛన్త్యవిష్ణుతః || 30.3౧౧ ||
 మనసా చిన్తితం యచ్చ యచ్చ వాచాప్యదాహృతమ్ |
 సర్వం సమృద్ధ్యతే తస్య స్తవనస్యానుకీర్తనాత్ || 30.3౧౨ ||
 దేవస్య సగుహస్యాథ దేవ్యా నస్తిశ్వరస్య తు |
 బలిం విభవతః కృత్వా దమేన నియమేన చ || 30.3౧౩ ||
 తతః స యుక్తో గృహ్ణీయాన్నామాన్యాశు యథాక్రమమ్ |
 ఈప్సితాన్ లభతేఽత్యర్థం కామాన్ భోగాంశ్చ మానవః |
 మృతశ్చ స్వర్గమాప్నోతి స్త్రీసహస్రపరివృతః || 30.3౧౪ ||
 సర్వ కర్మసు యుక్తో వా యుక్తో వా సర్వపాతకైః |
 పఠన్ దక్షకృతం స్తోత్రం సర్వపాపైః ప్రముచ్యతే |
 మృతశ్చ గణసాలోక్యం పూజ్యమానః సురాసురైః || 30.3౧౫ ||
 వృషేవ విధియుక్తేన విమానేన విరాజతే |
 ఆభూతసమ్ప్లవస్థాయీ రుద్రస్యానుచరో భవేత్ || 30.3౧౬ ||
 ఇత్యాహ భగవాన్ వ్యాసః పరాశరసుతః ప్రభుః |
 వైతద్వేదయతే కశ్చిన్నేదం శ్రావ్యస్తు కస్యచిత్ || 30.3౧౭ ||
 శ్రుత్యైతత్పఠమం గుహ్యం యేఽపి స్యుః పాపకారిణః |
 వైశ్యాః స్త్రీయశ్చ శూద్రాశ్చ రుద్రలోకమవాప్నుయుః || 30.3౧౮ ||
 శ్రావయేద్యస్తు విప్రేభ్యః సదా పఠ్యసు పఠ్యసు |
 రుద్రలోకమవాప్నోతి ద్విజో వై నాత్ర సంశయః || 30.3౧౯ ||
 ఇతి శ్రీమహాపురాణే వాయుప్రోక్తే దక్షశాపవర్ణనం నామ త్రింశోఽధ్యాయః || 3౦ ||

Encoded by Sivakumar Thyagarajan shivakumar24 at gmail.com
 Also available at <http://sa.wikisource.org> Vayupurana Adhyaya 30
 starting at verse 180. This shivasahasranAma stotra is referenced

in Purana Index for sahasranAmastotra.
Proofread NA.

——
Shri Shivasahasranamastotra from Vayupurana Adhyaya 30
pdf was typeset on August 14, 2022

——
Please send corrections to sanskrit@cheerful.com

